
ଗହଳିରେ ପିଲାମାନଙ୍କ ପଠନ ରୁଟିକୁ ତେଜିବା ସାଙ୍ଗକୁ ଏକ ପାଠାଗାର ଆନ୍ଦୋଳନ 

ରଜା ପୁଅ ଓ ବିଲୁଆ ଜନା 

ଅଗନା ଅଗନି ବନସ୍ତ। ସଞ୍ଜବେଳେ ରଜା ପୁଅ ଘୋଡାଚଢି 

ପାରିଧ୍ବରୁ ଫେରୁଥାନ୍ତି। ଛୋଟ ଜଙ୍ଗଲିଆ ରାସ୍ତା। ରାସ୍ତା ଉପରେ 

ବିଲୁଆଟିଏ ପଛ କରି ଛିଡା ହୋଇଛି। ରଜା ପୁଅ ଆସୁଥିବା ଜାଣି 

ବି ତାର ସେଥପ୍ରତି ଖତିରି ନାହି । 

ରଜା ପୁଅ: ଏ ବିଲୁଆ ନନା ତୁମକୁ ଦେଖାଯାଉନି ନା କଅଣ ? 

ବାଟ ଛାଡ଼, ମୁଁ ଯିବି। 
ବିଲୁଆ : ତୁମେ କିଏ କି ? ଏମିତି ଭଡ଼ ଭଡ଼ ହେଉଛ। 
ରଜାପୁଅ: ମୁଁ ଏ ରାଜ୍ୟର ଯୁବରାଜ | ଦୟାକରି ବାଟ ଛାଡିଦେ। 

ତମେ ଯୁବରାଜ ହୁଅ କି ବୂଢ଼ାରାଜା ହୁଅ, ମୋର 
ସେଥ୍‌ରେ କ”ଣ ଯାଏ ଆସେ । ମୁଁ କାହାକୁ ଖାତିରି 
କରେନାହିଁ। ଏ ଜଙ୍ଗଲ ଖଣ୍ଡରେ ମୁଁ ରାଜା। ଏଠାରେ 


ମୋ କଥା ହି ରହିବ। 


ବିଲୁଆ ନନା, ବେଶି ବଳି କରି କଥା କୁହନି| ବାଟ 
ଛାଡିଦିଅ। ନହେଲେ ମଜା ବାହାର କରିଦେବି । 


ପାଖରେ ବାଟ ଅଛି | ଯଦି ଯିବାର ଇଚ୍ଛା ତେବେ ବାଟ 
ଭାଙ୍ଗ ଚାଲିଯାଅ। ମୋତେ ଅଧ୍ୂକା ବିରକ୍ତ କରନା।| 


କେଡେ ବଦ୍ମାସ୍‌ ବିଲୁଆଟା ! ବିଲୁଆ ନନା; ତୁମେ 
ବାଟ ଛାଡ଼ିବ ନା ନାହିଁ। 


ଏ, ଅବୁଝା ବାୟାକୁ ବୁଝେଇ ହେବନି | ସତେ ଯେପରି 


ନିଜ ବାପା ରାସ୍ତାରେ ଠିଆ ହୋଇଛି। ମୁର୍ଖ, ଏଇଟା 
କଣ ତୁମ ରାସ୍ତା ? 


ଆଉ କଂ ଣ ତୁମ ରାସ୍ଥା। କେଉଁଠି ଲେଖାଅଛି, ତୁମେ 
କେବଳ ଏ ରାସ୍ତାରେ ଯିବ ? 


ଯୁକ୍ତି କରି ଲାଭ ନାହିଁ, ବରଂ ବାଟକାଟି ଚାଲିଯିବା 
ଭଲ। ରାତି ହୋଇ ଯାଉଛି । 

ରାଜାପୁଅ ବାଟ ଭାଙ୍ଗ ଅଗକୁ ଚାଲିଲେ | ରାତି ଘନେଇ 
ଆସିଲା। ରାଜ ଉଆସ ଆହୁରି ବହୁ ଦୂର। ରାତିରେ 
ଜଙ୍ଗଲିଆ ରାସ୍ତାରେ ଆଗକୁ ଯିବା ବିପଦ | ତେଣୁ ପାଖ 
ଗାଁରେ ରାତିକ ରହି ସକାଳୁ ସକାଳୁ ବାହାରିବା ପାଇଁ 
ଭାବିଲେ। 


ଆଗରେ ଲଣ୍ଠନ ଆଲୁଅ ଦିଶିଲା। ରଜାପୁଅ ସେଆଡକୁ 
ଘୋଡା ଛୁଟାଇଲେ | ଗା ମୁଣ୍ଡରେ ପୁରୁଣା କାଳିଆ 
ବଡ଼ ଚାଳ ଘରଟିଏ । ରଜାପୁଅ ଘୋଡ଼ାକୁ ଅଟକାଇ 
ଓହ୍ଲାଇଲେ । 


ଘରବାଲା : ତୁମେ କିଏ, କାହାକୁ ଖୋଜୁଛ ? 
ରଜାପୁଅ : ମୁଁ ଏ ରାଜ୍ୟର ଯୁବରାଜ | ବହୁ ଦୂରରୁ ଫେରୁଛି। 


ହାଲିଆ ଲାଗିଲାଣି। ତା ସାଂଗକୁ ଏ କିଟିମିଟିଆ ଅନ୍ଧାରରେ 
ଆଉ ଆଗକୁ ଯିବା ଉଚିତ୍‌ ମନେ କରୁନି | ତେଣୁ ଭାବୁଛି 


ରାତିଟା ଏଇଠି ବିଶ୍ରାମ ନେବି। 


ରଘରବାଲା ରଜାପୁଅକୁ ଘରଭିତରକୁ ପାଛୋଟି ନେଲେ । 
ଘୋଡ଼ାକୁ ଖାଇବାକୁ ପିଇବାକୁ ଦେଇ ଘର ଆଗରେ 
ବାନ୍ଧିଦେଲେ। ଆଗ୍ରହ ସହକାରେ ଅତିଥ ଚର୍ଚା କଲେ। 
ଶୋଇବା ପାଇଁ ବିଛଣାପତ୍ର ପାରିଦେଲେ। ରଜାପୁଅ 
ନିଘୋଡ ନିଦରେ ଘୁଙ୍ଗୁଡି ମାରିବାକୁ ଲାଗିଲେ । 

ପରଦିନ ସକାଳ 


ତା” ପରଦିନ ରଜାପୁଅ ବଡ଼ି ଭୋରୁ ଉଠି ପଡିଲେ। ଶୀଘ୍ର 
ନିତ୍ୟକର୍ମ ସାରି ଘୋଡା ପାଖରେ ପହଞ୍ଚିଲେ। ଘୋଡାକୁ 
ଖୁଣ୍ଟିରୁ ଫିଟାଇଲା ବେଳେ ଘରବାଲା ବାହାରି ଆସିଲା। 


ଘରବାଲା: ଏଁ, ତୁମେ ମୋ ଘୋଡ଼ାକୁ କଅଣ କରୁଛ ? 
ରଜାପୁଅ: ଏଇଟା ତ ମୋ ଘୋଡ଼ା! 
ଘରବାଲା: ଆଛାକଥା। ଘୋଡ଼ାଟା ମୋ ଗାଇର ବାଛୁରୀ | 


ଇଏ ଆମ ଗୁହାଳ ଘୋଡ଼ା। ଆଉ..... 
© 

ରଜାପୁଅ: ଅସମ୍ଭବ ! ଏଇଟା ମୋ ଘୋଡ଼ା| 


ଘରବାଲା: ତୂମେ ଡାହା ମିଛ କହୁଛ କାହିଁକି କହିଲ। ରାତିରେ 
ଆସିଲା ବେଳକୁ ତୁମ ପାଖରେ ଘୋଡ଼ା ନଥିଲା। ଏବେ 
ସକାଳୁ ତୁମେ ମୋ ଘୋଡ଼ାକୁ କହୁଛ ତୁମ ଘୋଡ଼ା 


ରଜାପୁଅ: କଣ ହେଲା ! ଗତ ରାତିରେ ତୁମ ଆଗରେ ଘୋଡ଼ାରୁ 
ଓହ୍ାଇଲି | ଆଉ ତୁମେ କହୁଛ ଏଇଟା ତୁମ ଘୋଡ଼ା! 
ଖବରଦାର, ଏ ଘୋଡ଼ା ମୋର। ଆଉ ମୋ ଘୋଡ଼ା 
ଚଢି ମୁଁ ଯିବି। 

ଘରବାଲା: ଏହା କଦାପି ହୋଇପାରିବ ନାହିଁ। ମୋ ଘୋଡ଼ାକୁ 
ତୁମେ ନେଇ ପାରିବ ନାହିଁ। 


(od 


ରଜାପୁଅ: ମୁଁ ତୁମର ଏ ବାଜେ କଥା ଶୁଣିବି ନାହି। ଏ ଘୋଡ଼ା 
ମୋର, ମୋ ବାଟରେ ମୁଁ ଯିବି। 


ଘରବାଲା: ତୁମକୁ ଶୁଣିବାକୁ ହେବ | ମୋ ଘୋଡ଼ା ତୁମେ କୌଣସି 
ମତେ ନେଇ ପାରିବନି । 


ରଜାପୁଅ: ମୁଁ ପଞ୍ଚାୟତରେ ଏକଥା ପକାଇବି । ସେମାନେ ଯାହା 
ନିଷ୍ଣତଭ୍ି ଦେବେ, ସେଇଆ ହେବ। 
ଘରବାଲା: ହେଉ, ସେଇଆ, ହେଉ।| 


QQ — 

ରଜାପୁଅର ଅନୁରୋଧ ରକ୍ଷାକରି ପଞ୍ଚାୟତ ବସିଲା। 

ପଞ୍ଚମୁଖ୍ୟ: ରାଜପୁତ୍ର ତୁମର ଏ ଘୋଡ଼ା ବୋଲି ପ୍ରମାଣ କଅଣ ? 
ସାକ୍ଷୀ କିଏ ଅଛନ୍ତି ? 

ରଜା ପୁଅ ମୁଣ୍ଡରେ ଚିନ୍ତା ପଶିଲା। 

ସାକ୍ଷୀ ! ରଜାପୁଅର ମନେ ପଡିଲା ବିଲୁଆ କଥା। 

ରଜାପୁଅ: ହଁ, ସାକ୍ଷୀ ଅଛି | ମାତ୍ର ମୋତେ ଆଜି ଦିନକ ସମୟ 
ଦରକାର | ମୁଁ ଆସନ୍ତା କାଲି ସାକ୍ଷୀ ଆଣି ପହଞ୍ଚାଇ 
ପାରିବି | 

ପଞ୍ଚମୁଖ୍ୟ: ହଁ, ତୁମକୁ କାଲି ସକାଳ ପର୍ଯ୍ୟନ୍ତ ସମୟ ଦିଆଗଲା | 
ଆଜି ପାଇଁ ବିଚାର ଏତିକିରେ ବନ୍ଦ ହେଲା। 

ରଜାପୁଅ ଚାଲି ଚାଲି ଜଙ୍ଗଲ ରାସ୍ତାକୁ ଫେରିଲେ । 

ବିଲୁଆକୁ ପଛରୁ ଡାକି କହିଲେ ବନ୍ଧୁ, ଟିକିଏ ଶୁଣିବ ! 

ବିଲୁଆ: ରଜାପୁଅ କ”ଣ ହେଲା କି ? ମୁଁ ତୁମର କେଉଁ ଦିନଠାରୁ 
ବନ୍ଧୁ ହେଲି | କାଲି ଏତେ କଥା କଟାକଟି, ପୁଣି ଆଜି 
ବନ୍ଧୁ | 

ରଜାପୁଅ: ଗତକାଲିର ବ୍ଯବହାର ପାଇଁ କ୍ଷମା ମାଗୁଛି। ମୁଁ ଆଜି 
ବଡ ବିପଦରେ ପଡିଛି। ଏଥୁପାଇଁ ତୁମ ସାହାଯ୍ୟ 


ଏକାନ୍ତ ଲୋଡ଼ା | 
rr O 

ବିଲୁଆ: ତୁମେ ରଜାପୁଅ। ତୁମେ ଯାହା ଚାହିଁବ ତାହା ଚାଲିବ। 
ତୁମ ପ୍ରତି ପୁଣି ବିପଦ କଅଣ ? 

ରଜାପୁଅ: ମାନ କି ନମାନ, ମୁଁ ସତରେ ବିପଦରେ ପଡିଛି। ଏ 
ବିପଦରୁ ତୁମ ଛଡ଼ା ଆଉ କେହି ରକ୍ଷା କରିପାରିବେ 
ନାହିଁ। ରଜାପୁଅ ବିଲୁଆକୁ, ସବୁ କଥା କହିଲା। 

ବିଲୁଆ: ଆମ ପଶୁମାନଙ୍କ ଅପେକ୍ଷା ତୁମ ମଣିଷମାନେ ଭାରି 
ସାଂଘାତିକ | ହେଉ, ମୁଁ କାଲି ସକାଳେ ଠିକ୍‌ ସମୟରେ 
ପଞ୍ଚାୟତରେ ପହଞ୍ଚିବି। ତୁମେ ଯାଅ। 

ପରଦିନ ପଞ୍ଚାୟତ ବସିଲା ଘଣ୍ଟାଏ ବିତି ଗଲାଣି। 

ମାତ୍ର ଠିକ୍‌ ବେଳକୁ ବିଲୁଆ ଆସି ପହଞ୍ଚି ନାହିଁ। 

ପଞ୍ଚ ମୁଖ୍ୟ କଅଣ, ରଜାପୁଅ ! ତୁମ ସାକ୍ଷୀ କାହିଁ ? 

ରଜାପୁଅ: ଆଜ୍ଞା ସେ ଆସୁଛନ୍ତି । ଆଉ ଟିକିଏ ଅପେକ୍ଷା କରିବା! 

(ଏ ସମୟରେ ବିଲୁଆ ଦୌଡି ଦୌଡ଼ି ଆସି ପହଞ୍ଚିଲା। ଧଇଁସଇଁ 

ହୋଇ ପଡୁଥାଏ) | 

ରଜାପୁଅ: ବନ୍ଧୁ ତୁମର ଏତେ ବିଳମ୍ବ ହେଲା କାହିଁକି ? ତୁମ 
ଦେହସାରା ଏତେ ପାଉଁଶ ଯେ! 

ବିଲୁଆ: ବିଳମ୍ବ ତ ସେଥୁପାଇଁ । ଆଜି ସମୁଦ୍ରରେ ନିଆଁ 
ଲାଗିଗଲା। ଲିଭାଉ ଲିଭାଉ ଏତେବେଳ। 


@}@ 

ପଞ୍ଚମୁଖ୍ୟ: କଅଣ ହେଲା ! ସମୁଦ୍ରରେ ନିଆଁ ! ଆଉ ତୁମେ ତାକୁ 
ଲିଭାଇଲ ! ଅସମ୍ଭବ ! ଅସମ୍ଭବ ! 


ବିଲୁଆ: ମହାଶୟ, ଆପଣମାନେତ ଏହିଭଳି ଏକ ଅସମ୍ଭବ କଥା 
ଉପରେ ବିଚାର କରୁଛନ୍ତି ! 


ପଞ୍ଚମୁଖ୍ୟ: କଅଣ କହିଲ ? ଆମେ ଅସମ୍ଭବ କଥା ଉପରେ ବିଚାର 


= 
ବିଲୁଆ: ଆଜ୍ଞା ହଁ। ଆପଣ ଗୋଟିଏ ମିଛ କଥା ଉପରେ ମୁଣ୍ଡ ପିଟି 
ହେଉଛନ୍ତି। ଆପଣ ବିଚାର କରନ୍ତୁ। ଗାଇଟାଏ କଅଣ 
ଘୋଡା ଜନ୍ମ କରି ପାରିବ ? ଯଦି ଗାଇ ଘୋଡା ଜନ୍ମ 
କରିପାରିଲା, ତେବେ ସମୁଦ୍ରରେ ନିଆଁ ନଲାଗିବ କାହିଁକି ? 
ପଞ୍ଚମୁଖ୍ୟ: ସାକ୍ଷୀଙ୍କ ଯୁକ୍ତି ଠିକ । ରାଜପୁତ୍ର ତାଙ୍କ ଘୋଡା ନେଇ 
ଯାଆନ୍ତୁ । ଏ ମିଛୁଆ ଲୋକକୁ ହଜାରେ ଟଙ୍କା 
ଜୋରିମାନା ଲାଗୁ କରାଯାଉ । 

ରଜାପୁଅ: 


ବିଲୁଆ: 


ରଜାପୁଅ: 


ବିଲୁଆ: 


ବିଦାୟ ସମୟ 


ବିଲୁଆ ନନା ତୁମକୁ ଶତ ଶତ ଧନ୍ଯବାଦ । ମୁଁ ତୁମକୁ 
ଜୀବନସାରା ଭୁଲି ପାରିବି ନାହିଁ। ତୁମେ ହି ବିପଦର ବନ୍ଧୁ| 


ଆଉ ଗତ କାଲି କଥା। 


ସେକଥା ମୁଁ ମନରୁ ପୂରା ପୋଛି ଦେବି। ଯେତେବେଳେ 
ତୁମର ଦରକାର ହେବ ମୋତେ ଜଣାଇବ। 


ଆଗ ତୁମ ରାଜ୍ୟର ମଣିଷମାନଙ୍କୁ ସତ କହି ଶିଖାଅ। 
ଟାଉଟରି କରି ରାତାରାତି କେହି ଯେପରି ବଡ଼ଲୋକ 
ହେବା ପାଇଁ ଇଛା ନକରନ୍ତି । ରାଜ୍ୟର ରାଜପୁତ୍ର ଯଦିଏ 
ଏପରି ଅବସ୍ଥା ଭୋଗିଲା, ତେବେ ସାଧାରଣ ଲୋକଙ୍କ 
କଥା କଅଣ କହିବା। 


ରଜାପୁଅ ବିଲୁଆକୁ ଧନ୍ଯବାଦ ଜଣାଇଲେ । ବିଲୁଆ 
ଜଙ୍ଗଲ ଆଡକୁ ଚାଲିଗଲା । ରଜାପୁଅ ଘୋଡ଼ା ଚଢ଼ି ରାଜ 
ଉଆସକୁ ମୁହାଁଇଲେ। 

ଭାରତ ଜ୍ଞାନ ବିଜ୍ଞାନ ସମିତି , ଓଡ଼ିଶା 


ରାଷ୍ଟ୍ରୀୟ ଏକତା ଓ ଆତ୍ମନିର୍ଭରଶୀଳତା ପାଇଁ 
ବିଜ୍ଞାନ ଓ ସାକ୍ଷରତା ମାଧ୍ଯମରେ ନିରନ୍ତର ପ୍ରୟାସ 


ସମାଜରେ ବ୍ୟାପ୍ତ ଦାରିଦ୍ର୍ୟୟ ଶୋଷଣ ଓ ଅଜ୍ଞାନକୁ ଦୂର କରି ନ୍ୟାୟ, 
ସମାନତା ଓ ସହଯୋଗ ଉପରେ ଆଧାରିତ ପରିବର୍ଭନ ଆଣିବା ପାଇଁ ଏକ 
ସହଯୋଗପୂର୍ଣ, ଗଣତାନ୍ତିକ ସାମାଜିକ ବ୍ୟବସ୍ାର ନିର୍ମାଣ କରିବା ଓ ତାକୁ 
ମଜଭୁତ କରିବା କାମରେ ସକ୍ରିୟ ଥବା ( ୨୫ ଟି ରାଜ୍ୟରେ ଓ ୩୦୦ ଜିଲ୍ଲା 
ସ୍ତରରେ) ଏକ ଦେଶବ୍ଯାପୀ ସାମାଜିକ ସଂଗଠନ ହେଉଛି ଭାରତ ଜ୍ଞାନ 
ବିଜ୍ଞାନ ସମିତି । 

ଦେଶବ୍ୟାପୀ ସାକ୍ଷରତା ଅଭିଯାନ ପାଇଁ ୧୯୮୯ ବର୍ଷରେ ଆନୁଷ୍ଠାନିକ 
ଭାବେ ପ୍ରତିଷ୍ଠିତ ଏହି ସଂଗଠନର ମୂଳ ଉଦ୍ଦେଶ୍ୟ ଜନତାକୁ ନିଜର 
ଦୂରାବସ୍କାର କାରଣ ଜାଣିବା ପାଇଁ ପ୍ରେରିତ କରିବା ଏବଂ ସେମାନଙ୍କର 
ଚିନ୍ତାକୁ ତାର୍କିକ ଓ ବିଜ୍ଞାନ ସମ୍ମତ କରିବା | ଏଥୁପାଇଁ ବିଜ୍ଞାନକୁ ଲୋକପ୍ରିୟ 
କରିବା | 


କଳା, ସଂସ୍କୃତି, ଗୋଷ୍ଠୀ, ପୁସ୍ତକ ପ୍ରକାଶନ , ଜନସଚେତନତା ଅଭିଯାନ, 
ଅଧ୍ବବେଶନ ଆଦି ମାଧ୍ୟମରେ ସାଂସ୍କୃତିକ, ସାମାଜିକ ସ୍ତରରେ ବ୍ଯସ୍ତ 
ଅନ୍ଧବିଶ୍ଵାସ , କୁନୀତି ଓ ଭ୍ରାନ୍ତଧାରଣାଗୁଡିକୁ ସମାପ୍ତ କରିବା ପାଇଁ ଭାରତ ଜ୍ଞାନ 

' ବିଜ୍ଞାନ ସମିତି ପ୍ରତିବଦ୍ଧ ଅଟେ | 


ଆସନ୍ତୁ ଏହି ଅଭିଯାନରେ ସାମିଲ ହେବା ଏବଂ ସୁଖମୟ ସଚେତନ 
ସ୍ବାବଲମ୍ବୀ ଭବିଷ୍ୟତ ଆଡ଼କୁ ଅଗ୍ରସର ହେବା | 

ସି- ୧୨ ୪(ଏଚଟ୍‌.ଆଇ.ଜି.) , ହାଉସିଂ ବୋର୍ଡ କଲୋନୀ, ବରମୁଣ୍ଡା, 

